



എൽ.ജി.ബി.ടി.ഐ.ക്യു. സമൂഹങ്ങൾക്കുള്ളിലെ ഗാർഹിക, കുടുംബ അക്രമം

ഓസ്ട്രേലിയയിൽ ഗാർഹിക, കുടുംബ അക്രമം അംഗീകരിക്കപ്പെടുന്നില്ല.

ലെസ്ബിയൻ, ഗേ, ബൈസെക്ഷ്വൽ, ട്രാൻസ്ജെൻഡർ, ഇന്റർസെക്സ്, ക്വൂവർ (Lesbian, Gay, Bisexual, Transgender, Intersex and Queer) (എൽ.ജി.ബി.ടി.ഐ.ക്യു.) (LGBTIQ) ആയി തിരിച്ചറിയപ്പെട്ടിട്ടുള്ള ആളുകൾക്ക് ഓസ്ട്രേലിയയിൽ തുല്യ അവകാശങ്ങളാണുള്ളത്. എല്ലാത്തരത്തിലുള്ള വിവേചനവും നിയമവിരുദ്ധമാണ്.

ഓസ്ട്രേലിയയിൽ എല്ലാവിധ ബന്ധങ്ങളും നിയമത്തിനു കീഴിൽ തുല്യമാണ്. ഒരേ ലിംഗപദവിയിൽ പെട്ട ദമ്പതികൾ ഉൾപ്പെടെ എല്ലാ ദമ്പതികൾക്കും ഒരു ബന്ധത്തിലായിരിക്കുന്നതിന് അല്ലെങ്കിൽ വിവാഹം കഴിക്കുന്നതിന് അവകാശമുണ്ട് എന്നാണ് ഇതിന്റെ അർത്ഥം.

ഓരോ വ്യക്തിക്കും അവരുടെ കുടുംബങ്ങളുമായും, സ്നേഹിതരുമായും, പ്രിയപ്പെട്ടവരുമായും പോസിറ്റീവ് സുരക്ഷിതവുമായ ബന്ധങ്ങളിൽ ആയിരിക്കുന്നതിനുള്ള അവകാശമുണ്ട്.

ഗാർഹിക, കുടുംബ അക്രമം നിയമത്തിനെതിരെയുള്ള കുറ്റകൃത്യങ്ങളാണ്. ഈ കുറ്റകൃത്യങ്ങൾ നടത്തുന്ന ഒരു വ്യക്തി, അത് ഒരു പുരുഷനായാലും സ്ത്രീയായാലും ജയിലിൽ പോകാവുന്നതാണ്..

നിങ്ങളോ നിങ്ങളുടെ അറിവിൽ പെട്ട ആരെങ്കിലുമോ അപകടത്തിലാണെങ്കിൽ **000** എന്ന നമ്പറിൽ പൊലീസിനെ വിളിക്കുക.

ഓസ്ട്രേലിയയിലെ പൊലീസ് സുരക്ഷിതവും ആശ്രയിക്കാനാവുന്നതുമാണ്.

സൗജന്യവും രഹസ്യാത്മകവുമായ കൗൺസലിംഗിനും വിവരങ്ങൾക്കും **1800 737 732**-ൽ 1800RESPECT-നെ വിളിക്കുക.

നിങ്ങൾക്ക് ഒരു സൗജന്യ ദിഭാഷിയെ ആവശ്യമുണ്ടെങ്കിൽ **131 450**-ൽ വിളിക്കുക.

ഓസ്ട്രേലിയൻ സർക്കാർ (Australian Government) ഗാർഹിക അതിക്രമവും കുടുംബ അതിക്രമവും ഒരു സാഹചര്യത്തിലും പൊറുക്കുന്നതല്ല.

ഗാർഹിക, കുടുംബ അതിക്രമത്തിൽ, ഭയം സൃഷ്ടിച്ച് അല്ലെങ്കിൽ ഭീഷണിപ്പെടുത്തി അല്ലെങ്കിൽ സുരക്ഷിതത്വത്തെ ഭീഷണിപ്പെടുത്തി ഒരു പങ്കാളിയെ നിയന്ത്രണത്തിൽ നിർത്തുക എന്ന ലക്ഷ്യത്തോടെയുള്ള പെരുമാറ്റങ്ങളും ഭീഷണികളും ഉൾപ്പെടുന്നു. ഗാർഹിക, കുടുംബ അതിക്രമത്തിൽ ചുവടെ പറയുന്നവ ഉൾപ്പെടാവുന്നതാണ്:

- അടിക്കുക;
- ശ്വാസം മുട്ടിക്കുക;
- പങ്കാളിക്ക് അല്ലെങ്കിൽ കുടുംബത്തിന് ആവശ്യമായ പണം നിഷേധിക്കുക;
- പങ്കാളിയെ സുഹൃത്തുക്കളിൽ നിന്നും കുടുംബത്തിൽ നിന്നും ഒറ്റപ്പെടുത്തുക;
- പങ്കാളിയെ അവഹേളിക്കുക അല്ലെങ്കിൽ വിമർശിക്കുക; അല്ലെങ്കിൽ
- കുട്ടികളെ അല്ലെങ്കിൽ വളർത്തുമൃഗങ്ങളെ ഭീഷണിപ്പെടുത്തുക.

എൽ.ജി.ബി.ടി.ഐ.ക്യു. (LGBTIQ) ബന്ധങ്ങളിലെ ഗാർഹിക, കുടുംബ അതിക്രമത്തിൽ ചുവടെ പറയുന്നവ ഉൾപ്പെടാവുന്നതാണ്:

- പങ്കാളിയുടെ ഇന്റർസെക്സ് പദവി, ലൈംഗികാഭിമുഖ്യം, ലിംഗപദവി, ലൈഗികതാ പ്രകടനം, ട്രാൻസ്ജെൻഡർ അല്ലെങ്കിൽ എച്ച്.ഐ.വി. സ്ഥിതി അവർക്കെതിരെ ഉപയോഗപ്പെടുത്തും എന്ന് ഭീഷണിപ്പെടുത്തുക;
- പങ്കാളിയെ അവരുടെ കുടുംബം, സുഹൃത്തുക്കൾ, സമൂഹം അല്ലെങ്കിൽ ജോലിസ്ഥലത്തു നിന്ന് പുറത്താക്കുമെന്ന് ഭീഷണിപ്പെടുത്തുക;
- പങ്കാളികളുടെ മരുന്നുകൾ അല്ലെങ്കിൽ ലിംഗ മാറ്റവുമായി ബന്ധപ്പെട്ട ആരോഗ്യപരിചരണത്തിനുള്ള ലഭ്യത നിയന്ത്രിക്കുക; അല്ലെങ്കിൽ
- ലൈംഗിക അല്ലെങ്കിൽ ലിംഗപദവി ചട്ടങ്ങൾക്കുള്ളിൽ തളച്ചിടുന്നതിന് പങ്കാളിയുടെ മേൽ സമ്മർദ്ദം ചെലുത്തുക.

സഹായകരമായ പിന്തുണ സേവനങ്ങൾ ഓസ്ട്രേലിയയിലുണ്ട്.

എ.സി.ഒ.എൻ. (ACON) കുടുംബ ഗാർഹിക അതിക്രമം ഉൾപ്പെട്ട, എൽ.ജി.ബി.ടി.ഐ.ക്യു. (LGBTIQ) ആളുകളെ ബാധിക്കുന്ന ആരോഗ്യ വിഷയങ്ങളെ സംബന്ധിച്ചുള്ള സൗജന്യ വിവരങ്ങൾ പ്രദാനം ചെയ്യുന്നു. ഇൻക്ലൂസീവ് എൽ.ജി.ബി.ടി.ഐ.ക്യു. (LGBTIQ) പിന്തുണ സേവനങ്ങളുടെ ഒരു ഡയറക്ടറിക്കായി എ.സി.ഒ.എൻ. (ACON) വെബ്സൈറ്റായ www.acon.org.au ലേക്ക് പോകുക.

1800RESPECT ഓസ്ട്രേലിയയുടെ ദേശീയ ലൈംഗിക അതിക്രമ, കുടുംബ, ഗാർഹിക അക്രമ കൗൺസിലിംഗ് സേവനമാണ്. അത് സൗജന്യവും രഹസ്യാത്മകവുമായ ടെലിഫോൺ, ഓൺലൈൻ കൗൺസിലിംഗും വിവരങ്ങളും പ്രദാനം ചെയ്യുന്നു. കൗൺസിലർമാർ നിങ്ങൾ പറയുന്നത് കേൾക്കുകയും, ചോദ്യങ്ങൾക്ക് ഉത്തരം നൽകുകയും, നിങ്ങളുടെ പ്രാദേശിക പ്രദേശത്തുള്ള മറ്റ് പിന്തുണ സേവനങ്ങളിലേക്ക് നിങ്ങളെ റെഫർ ചെയ്യുകയും ചെയ്യും.

1800 737 732-ലേക്ക് വിളിക്കുക അല്ലെങ്കിൽ **1800RESPECT** വെബ്സൈറ്റായ www.1800RESPECT.org.au -ലെ എൽ.ജി.ബി.ടി.ഐ.ക്യു. (LGBTIQ) പ്രത്യേക വിവര വിഭാഗത്തിലേക്ക് പോകുക.

നിങ്ങൾക്ക് ഒരു ദ്വിഭാഷിയെ ആവശ്യമുണ്ടോ?

ട്രാൻസ്ലേറ്റിംഗ് ആന്റ് ഇന്റർപ്രെറ്റിംഗ് സർവീസിനെ (**Translating and Interpreting Service**) (TIS) **131 450** എന്നതിൽ വിളിക്കുക. TIS-ൽ നിന്നുള്ള ഒരു ദ്വിഭാഷിക്ക് മറ്റ് സേവനങ്ങളുമായി ആശയവിനിമയം നടത്താൻ നിങ്ങളെ സഹായിക്കാനാവും. എന്നിരുന്നാലും TIS കൗൺസിലിംഗ് ലഭ്യമാക്കുന്നില്ല. എല്ലാ കോളുകളും സൗജന്യവും രഹസ്യാത്മകവുമാണ്.